
Ishvaraprokta Shivalingarchanamahima

ईश्वरप्रोक्ता शिवलिङ्गार्चनमहिमा

Document Information



Text title : Ishvaraprokta Shivalingarchanamahima

File name : IshvaraproktAshivalingArchanamahimA.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshvarAkhyah dashamAMshaH | adhyAyaH 42 | 2-49||

Latest update : September 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 10, 2024

sanskritdocuments.org

ઈશ્વરપ્રોક્તા શિવલિંગાર્ચનમહિમા



(શિવરહસ્યાન્તર્ગતે ઈશ્વરાખ્યે)

સ્કન્દ ઉવાચ ।

લિંગમધ્યે પરં લિંગં સ્થિતં પ્રાદેશસંમિતમ્ ।

સમાધિસ્તોત્રસમ્પન્નૌ દૃષ્ટવન્તૌ શિવાત્મકમ્ ॥ ૨ ॥

નૈવ તત્કાચ્યનં રૂપ્યં ન રત્નસ્ફટિકોદ્ભવમ્ ।

જ્યોતિર્માત્રં સ્થિતં શાન્તં કેવલં તચ્છિવાત્મકમ્ ॥ ૩ ॥

ઈશ્વરઃ (ઉવાચ)

એતસ્ય મમ લિંગસ્ય પાર્શ્વગૌ વસતં યુવામ્ ॥ ૪ ॥

લિંગસ્ય પરિતોડધસ્તાત્ મદાજ્ઞાપાલકૌ યુવામ્ ।

ભસ્મરુદ્રાક્ષસમ્પન્નૌ રુદ્રપગ્ચાક્ષરાદરૌ ॥ ૫ ॥

ભવેતં મુક્તિસામ્રાજ્યં લભેયાથાં મદાજ્ઞાયા ।

ઇત્યુક્ત્વા સહસ્રા દેવસ્તસ્મિન્ લિંગે તિરોદધે ॥ ૬ ॥

તદાપ્રભૃતિ બ્રહ્માદ્યા વિષ્ણુશ્ચાપિ સુરોત્તમઃ ।

લિંગવેદ્યાં લિંગપીઠે મુને હ્યભવતાં સદા ॥ ૭ ॥

તલ્લિંગસદૃશં લિંગં પ્રતિષ્ઠાપ્ય સુરાસુરાઃ ।

ગણા મહર્ષયઃ સિદ્ધાઃ પૂજયન્તિ વિમુક્તયે ॥ ૮ ॥

રત્નસ્ફટિકધાતુભ્યો મૃત્સૈકતસમુદ્ભવમ્ ।

કૃત્વા લિંગાકૃતિં સર્વે પૂજયન્તિ સુરોત્તમાઃ ॥ ૯ ॥

ભસ્મરુદ્રાક્ષસમ્પન્ના રુદ્રપગ્ચાક્ષરાદરાઃ ।

પગ્ચામૃતૈર્ભિલ્વપત્રૈર્ધૂપદીપનિવેદનૈઃ ॥ ૧૦ ॥

પ્રદક્ષિણનમસ્કારસ્તોત્રનર્તનકૈસ્તદા ।

પ્રાતર્મધ્યાહ્નસાયાહ્ને પ્રદોષેડપૂજયન્ સુરાઃ ॥ ૧૧ ॥

તેષાં લિંગાર્ચનાદેવ પદપ્રાપ્તિરભૂન્મુને ।
 પરં શુદ્ધં નિર્ગુણં તલ્લિંગમદ્ભુતમૈશ્વરમ્ ॥ ૧૨ ॥
 યદાદ્યમૈશ્વરં તેજસ્તલ્લિંગમિતિ કથ્યતે ।
 કલ્પાન્તે સંસ્થિતા લોકાઃ લિંગે તસ્મિન્ ચરાચરાઃ ॥ ૧૩ ॥
 દક્ષિણે લીયતે બ્રહ્મા વામતસ્તુ જનાર્દનઃ ।
 હૃદયે ચૈવ ગાયત્રી છન્દાંસ્થન્યાનિ પાર્વતી ॥ ૧૪ ॥
 મૂર્ધ્નિ લીયન્તિ વૈ વેદા સડષ્ઙ્ગપદક્રમાઃ ।
 (મૂર્ધ્નિવેદા લયં યાન્તિ સષડ્ઙ્ગપદક્રમાઃ) ।
 જઠરે લીયતે સર્વં જગત્સ્થાવરજડ્ઙ્ગમમ્ ॥ ૧૫ ॥
 ઉત્પદ્યતે પુનસ્તસ્માદ્ બ્રહ્માદિસચરાચરમ્ ।
 આકાશં લિંગમિત્યાહુઃ પૃથિવી તસ્ય પીઠિકા ॥ ૧૬ ॥
 આલયં સર્વભૂતાનાં લયનાલ્લિંગમુચ્યતે ।
 તસ્માલ્લિંગં પ્રતિષ્ઠાપ્યં સર્વદેવોદ્ભવોદ્ભવમ્ ॥ ૧૭ ॥
 સ્થાપિતં તેન સર્વં સ્યાજ્જગત્સર્વં ચરાચરમ્ ।
 તત્પૂજ્યા પૂજિતં હિ જગત્સર્વં ન સંશયઃ ॥ ૧૮ ॥
 પૂજયન્તિ મહાદેવં બ્રહ્મવિષ્ણુમહેશ્વરાઃ ।
 પૂર્વં લિંગં સમભ્યર્ચ્ય સૃષ્ટિસ્થિત્યન્તકારિણઃ ॥ ૧૯ ॥
 બ્રહ્મા શિલામયં લિંગં ભક્ત્યા પૂજયતે સદા ।
 ગન્ધપુષ્પાદિભિર્નિત્યં ત્રિકાલં બિલ્વપલ્લવૈઃ ॥ ૨૦ ॥
 તસ્ય સમ્પૂજનાપ્રાપ્તં તેન બ્રહ્મત્વમુત્તમમ્ ।
 સસર્જ જગદેવં હિ સસુરાસુરમાનુષમ્ ॥ ૨૧ ॥
 ઇન્દ્રનીલમયં લિંગં વિષ્ણુઃ પૂજયતે સદા ।
 વિષ્ણુત્વં તેન સમ્પ્રાપ્ય પાલકો જગતાભભૂત્ ॥ ૨૨ ॥
 હીરસારમયં લિંગં રુદ્રઃ પૂજયતે સદા ।
 તેન રુદ્રત્વમાસાદ્ય જગન્નાશકરોઽભવત્ ॥ ૨૩ ॥
 શક્રોઽપિ દેવદેવસ્ય પદ્મરાગમયં શુભમ્ ।
 નિત્યમભ્યર્ચયન્ભક્ત્યા તેન શક્રત્વમાભવાન્ ॥ ૨૪ ॥
 લિંગં હેમમયં કાન્તં ધનદોઽર્ચયતે સદા ।

તેનાસૌ ધનદો દેવો ધનદત્વમવાપ્તવાન્ ॥ ૨૫ ॥

વિશ્વેદેવા મહાત્માનો રૌપ્યં લિંગં સમાર્થયન્ ।

વિશ્વેદેવત્વમાસાધ્ય મોદન્તે શકલોકગાઃ ॥ ૨૬ ॥

વાયુઃ પૂજયન્તે લિંગં નિત્યં પૈત્તલસમ્ભવમ્ ।

વાયુત્વં તેન સમ્પ્રાપ્ય(મં) અપ્રમેયમનુત્તમમ્ ॥ ૨૭ ॥

વસવઃ કાંસ્યજં લિંગં પૂજન્તિ વિધાનતઃ ।

વસુત્વં તેન સમ્પ્રાપ્ય મોદન્તે સુખિનઃ સદા ॥ ૨૮ ॥

અશ્વિનૌ પાર્થિવં લિંગં પૂજયન્તૌ ભિષગ્વરૌ ।

તેન તાવશ્વિનૌ દેવૌ દેવતાનાં ભિષગ્વરૌ ॥ ૨૯ ॥

સ્ફુટિકં નિર્મલં લિંગં વરુણોડર્યયતે સદા ।

તેનૈ વરુણત્વં ચ પ્રાપ્તં તત્ર બલાન્વિતમ્ ॥ ૩૦ ॥

લિંગમત્રમયં નિત્યમગ્નિઃ પૂજયતે સદા ।

અગ્નિત્વં પ્રપ્તવાંસ્તેન તેજોરૂપસમન્વિતમ્ ॥ ૩૧ ॥

(અગ્નિત્વમ્પ્રાપ્તમમુન તેજોરૂપસમન્વિતમ્ ॥ ૩૧ ॥)

તામ્રલિંગં સદાકાલં ભક્ત્યા દેવો દિવાકરઃ ।

ત્રિકાલં પૂજયત્યેવ (પૂજયન્તેવ) તેન સૂર્યત્વમાપ્તવાન્ ॥ ૩૨ ॥

મુક્તાકૃલમયં લિંગં સોમઃ પૂજયતે સદા ।

તેન સોમોડપિ સમ્પ્રાપ્ય (દુષ્પ્રાપ્તં) સુધારશ્મિત્વમાપ્તવાન્ ॥ ૩૩ ॥

શાલિપિતૃમયં લિંગં ગૃહ્યઃ સમ્પૂજયત્યપિ ।

(શાલિપિણ્ડમયં લિંગં ગ્રહાઃ સમ્પૂજયન્ત્યપિ ।)

નવનીતમયં લિંગં ઋભવઃ (ઋતવઃ) પૂજયન્ત્યપિ ॥ ૩૪ ॥

ઘનીભૂતાજયલિંગાનિ નક્ષત્રાણ્યર્ચયન્તિ હિ ।

કર્પૂરખણ્ડજં લિંગં નાગાઃ સમ્પૂજયન્તિ હિ ॥ ૩૫ ॥

પ્રવાલકમયં લિંગં મરુતઃ પૂજયન્તિ હિ ।

આદિત્યાઃ પૂજયન્ત્યેવ ગોમેદં લિંગમુત્તમમ્ ॥ ૩૬ ॥

પુષ્પરાગમયં લિંગં રુદ્રાઃ સમ્પૂજયન્ત્યપિ ।

વૈદ્યૃકમયં લિંગં નિરૃતિઃ પૂજયેત્સદા ॥ ૩૭ ॥

યમઃ પૂજયતે નિત્યં લિંગમાય(સ) નિર્મિતમ્ ।

ઈશાનઃ પૂજયત્યેવ લિંગં મરકતોદ્ભવમ્ ॥ ૩૮ ॥

નિત્યં દારુમયં લિંગં ગુહ્યકાઃ પૂજયન્ત્યપિ ।

સદા સીસમયં લિંગં નાગાઃ સમ્પૂજયન્તિ હિ ॥ ૩૯ ॥

અસુરાઃ પૂજયન્ત્યેવ લિંગં તગરસમ્ભવમ્ ।

તેન જન્યે બલોપેતા ભવન્તિ નિયતં મુને ॥ ૪૦ ॥

ગજદન્તમયં લિંગં રાક્ષસાઃ પૂજયન્ત્યપિ ।

ગન્ધર્વાઃ કુદ્ધુમં લિંગં ભક્ત્યા સમ્પૂજયન્તિ હિ ॥ ૪૧ ॥

ગન્ધલિંગં પૂજયન્તિ નિયતં ચાપ્સરોવરાઃ ।

ભસ્મલિંગં હિ પિતરઃ પૂજયન્તિ સદા મુને ॥ ૪૨ ॥

હરિદ્રાનિર્મિતં લિંગં માતરઃ પૂજયન્તિ હિ ।

અસ્થિનિર્મિતં લિંગં હિ પિશાચાઃ પૂજયન્તિ હિ ॥ ૪૩ ॥

એવં દેવાઃ સગન્ધર્વાઃ સયક્ષોરગરાક્ષસાઃ ।

પૂજયન્તિ સદા લિંગે હીશાનં દેવનાયકમ્ ॥ ૪૪ ॥

સર્વો લિંગમયો લોકો જગલ્લિંગે પ્રતિષ્ઠિતમ્ ।

તસ્માત્સમ્પૂજયેલ્લિંગે યદીચ્છેત્સિદ્ધિમાત્મનઃ ॥ ૪૫ ॥

લિંગે દેવો મહાદેવઃ સહ દેવ્યા વ્યવસ્થિતઃ ।

અનુગ્રહાય લોકાનાં તસ્માલ્લિંગં પ્રપૂજયેત્ ॥ ૪૬ ॥

યો ન પૂજયતે મોહાલ્લિંગમીશસ્ય વૈ મુને ।

નાસૌ સ્વર્ગસ્ય મોક્ષસ્ય ન કદાપિ ચ ભાજનમ્ ॥ ૪૭ ॥

યસ્તુ પૂજયતે નિત્યં લિંગં ત્રિભુવનેશિતુઃ ।

સ સ્વર્ગમોક્ષરાજ્યાનાં ક્ષિપ્રં ભવતિ ભાજનમ્ ॥ ૪૮ ॥

તસ્માદેકમના ભૂત્વા યાવજ્જીવં પ્રતિજ્ઞાયા ।

અર્ચયીત(?) સદા લિંગે આપન્નોઽપિ સદાબુધઃ ॥ ૪૯ ॥

॥ ઇતિ શિવરહસ્યાન્તર્ગતે ઈશ્વરપ્રોક્તા શિવલિંગાર્ચનમહિમા સમ્પૂર્ણા ॥

- ॥ શ્રીશિવરહસ્યમ્ । ઈશ્વરાખ્યઃ દશમાંશઃ । અધ્યાયઃ ૪૨ શિવલિંગાર્ચનમહિમા । ૨-૪૯ ॥

- ... shrIshivarahasyam . IshvarAkhyah dashamAMshaH . adhyAyaH 42 shivali NgArchanamahimA . 2-49..

Notes:

Skanda સ્કન્દ narrates the appearance of Śiva શિવ in form of the Jvālālīṅga જ્વાલાલિંગ whose beginning and end could not be detected by Brahmā બ્રહ્મા and Viṣṇu વિષ્ણુ.

Śiva શિવ reveals to Brahmā બ્રહ્મા and Viṣṇu વિષ્ણુ about the Mystery of the Jvālālīṅga જ્વાલાલિંગ and about the Śivalīṅga શિવલિંગ made of various materials severally.

Proofread by Ruma Dewan

Ishvaraprokta Shivalingarchanamahima
pdf was typeset on September 10, 2024

Please send corrections to sanskrit@cheerful.com

